

شah ولی اللہ کے دور کا

اقتصادی، سماجی اور مذہبی

پس منظر

امام الہند قطب الدین شاہ ولی اللہ عالم دین، فقیہ، مفتخر اور ایک وسیع القلب نقاد تھے۔ قدرت نے انھیں گوناگوں اوصاف سے نوازا تھا اور انھوں نے بھی ان خُداداد صلاحیتوں سے بھر پور فائدہ اٹھا کر خود کو بہترین مصلح ثابت کر دیا۔ انھوں نے اسلام کے بنیادی اصولوں کو علی زندگی کی تکمیل کا ذریعہ ثابت کر کے مسلمانوں کو کامیابی و نجات کی راہ دکھائی اور ایک ایسی صلح جماعت کی بنیاد ڈالی جس نے ان کی اصلاحی تجوادیز کو بہتر و خوبی پایہ تکمیل تک پہنچا کر تمام غیر اسلامی غاصر کا خاتمه کر دیا اور اس طرح حضرت امام الہند شاہ ولی اللہ کی خدمات نے تاریخ میں ان کے لیے ایک غیر فانی نقش ثبت کر دیا اور حقیقت یہ ہے کہ تاریخ نے جو مقام انھیں دیا وہ کسی مصلح کا نہیں ہے۔

ان کی ذات ایک سرچشمہ فیض تھی جس سے کشت ایمان سیراب ہوئی۔ ان کی تعلیم کا فیض عام ہوا اور پھر اسی علم سے ہزاروں شمعیں روشن ہوئیں جنھوں نے ہندوستان کے گھر گھر سے بھالت و تاریکی کا خاتمه کر دیا لیکن ان تمام خدمات کو سمجھنے کے لیے ان کے دور کا اقتصادی، سماجی اور مذہبی پس منظر رکھنا ضروری ہے۔

یہ دور مسلمانانِ ہند کے لیے شدید کشمکش کا حامل تھا۔ اور نگزیب عالمگیر^ر کی وفات کے بعد سیاسی و اقتصادی افالتفری چھیل چکی تھی۔ مسلمانوں کی سلطنت رُدہ نوال تھی۔ سب سے بڑی بد نصیبی جس نے مسلمانوں کو گھیرا تھا وہ مذہب سے ناؤاقفیت اور ہوس زد تھی۔ چونکہ آہستہ آہستہ ہندوستان کے اکثر حصے مسلمانوں کے قبضہ سے نکل رہے تھے اس لیے معاشرتی خرابیاں عدوں پر تھیں۔ ہر فرد خوب سے خوب تر کی تلاش میں سرگزار و حصول زر کے لیے کوشش نظر آتا۔ خاص طور پر امراء اقتدار کے اس درجہ طالبؑ کو ہر جائز و ناجائز ذریعہ استعمال کر رہے تھے۔ چونکہ ان کا مقصد صرف دنیاوی عوت تھا اس لیے جن کے پاس اقتدار تھا وہ اس کی حفاظت کے لیے اور جو اس سے محروم تھے وہ اس کے حصول کے لیے سازشوں میں بیٹلا ہو گئے۔ انجام کار ہر طرف تباہی کے بادل منڈلانے لگے۔ صوبیدار اپنے مرکز سے باغی ہو کر آزاد ریاستیں قائم کرنے لگے۔ باہمی آویزش و منافرت کا یہ عالم تھا کہ وہ مسلسل ایک دوسرے کی کاٹ میں لگے رہتے اور تمام فرائض کو فراموش کر کے حکومت کے ذمہ دار ہمہ دیار ہونے کے باوجود اپنے ذاتی مفاد کے لیے قوم کے فائدہ کو نظر کر دیتے۔ نتیجہ یہ ہوا کہ وہی لوگ جو قوم کے استحکام کا باعث تھے، ملک کو مکروہ کر کے معاشرہ کا من غارت کرنے لگے۔ ایسے ماحول میں پچھہ دستیوں کو پڑان پڑھنے کا خوب موقع ملا۔ خود غرضی و بدینظری نے دست درازوں کے بازوؤں کو مزید قوت عطا کی اور انہوں نے عوام کو ظلم و ستم کا نشانہ بنانے میں کوئی کسر نہ چھوڑی۔ بد دیانتی، رشتہ ستانی اور اقرباً پروردی عام ہوئی اور غبار بلاکسی مذہبی فرق کے مظالم کا شکار ہونے لگے، اس طرح مغل سلطنت کے تمام مرکز کمزور ہو گئے اور طاقتور ترین مرکز اودھ اور دکن جنھیں مسلمان سلطنت کا سکون کہتے تھے، بالکل ہی کٹ گئے۔ اگرچہ مسلمان دست دراز سے معاشرتی و مذہبی خامیوں میں بیٹلا تھے بلکہ یہ کہنا غلط نہ ہو گا کہ ان کی تمام مسلمان کا سبب یہی خامیاں تھیں۔ لیکن ان پر ابھی تک پردہ پڑا ہوا تھا۔ عیش کوشی کے باعث نہ وہ خود اس طرف متوجہ تھے اور نہ کوئی دوسرا ان کے رخ سے نقاب بھانے کی جرأت کر سکتا تھا۔ مگر اسلامی حکومت کے خاتمه اور بغاوت کے باعث ان کی تمام اخلاقی

اور روحانی مکروہ یاں بے نقاب ہو گئیں تو اندازہ ہوا کہ وہ اسلام سے بہت دُور ہیں ۔ اس دُور کا مطالعہ کر کے آج کوئی فرد بھی یہ نہیں کہہ سکتا کہ اسلامی حکومت کے درمیان مسلمانوں کی زندگی قرآن و سنت کے مطابق تھی بلکہ حقیقت یہ ہے کہ مدت سے یہاں کے مسلمانوں میں غیر اسلامی رسم و رواج رائج تھے۔ فق صرف اقتدار کا تھا۔ دنیاوی حکومت نے ان کے تمام عیوب پچھا لیے تھے اور از خود اپنی کوتا ہیوں پر نظر ڈالنا ان کی عادت نہ تھی اور دیکھنے والے برائی کو بھی خوبی کا رنگ دے کر دیکھنے کے عادی تھے۔ لیکن جاہ و جلال رخصت ہوتے ہی اقتدار کا پیر من اترتے ہی ان کی عریانیت پکھر ہی نظر وں نے دیکھی اور بہت کم آنکھوں نے ان کی خامیوں کی کھٹک محسوس کی ۔ ورنہ اکثریت کھلم کھلا ان کا اغاہہ کرنے لگی۔ یہ رنگ بوس سے پہلے امراء میں پیدا ہوا تھا اب پھیل کر تمام ماہول کو رنگیں کر رہا تھا۔ آہستہ آہستہ عوام بھی طبقہ اعلیٰ کی راہ پر گامز نہ ہئے اب سب کو اپنی ہی فکر لاحق تھی اور ان کا مقصد کسب زر تھا۔ اگرچہ آگے چل کر اسی صدی میں مذہبی احیاء و معاشرتی اصلاح کی ابتدا ہوئی لیکن اس وقت سیاسی، مذہبی اور اقتصادی تنزل کی انتہا ہو چکی تھی۔ معاشرہ کا سکون غارت ہو چکا تھا۔ لوگ کون حاصل کرنے کے لیے مزید بے سکونی کے سامان پیدا کر رہے تھے، ان کی نظر میں ہر پریشانی کا حل دولت تھی جسے وہ ہر طریقہ سے لوٹ کھسوٹ کر جمع کر رہے تھے۔ اس طرح امیر امیر تر اور غریب غریب تر ہو رہے تھے۔ اور انھیں یہ احساس بھی نہ تھا کہ یہی ہوس نہ اور مغلی ملک سے امن غارت کرنے کا باعث ہے۔ مسلمان جواب تک اخوت و اطاعت کے باعث سر بلند تھے اب عیش کوشی کے باعث بتلائے عذاب ہو رہے تھے۔ ان کی اس تباہ کوئی حالت کا مُشاہدہ کر کے دُور بین نظروں کے لیے یہ اندازہ کرنا چاہیز دشوار نہ تھا کہ مسلمانوں کی کوتاہ اندیشی کے باعث سلطنت اس دیوار کی مانند ہو چکی ہے جس کی بنیادیں کھوکھلی ہوں اور وہ ایک ہی دھنکے سے زمین بوس ہو جاتی ہے۔

مسلمانوں کی اس نا اتفاقی و خود غرضی کا اثر ان پر تو تباہ کوئی ہوا ہی لیکن اس چیز نے غیر مسلمین میں بھی حرکت پیدا کر دی اور وہی لوگ جو مر اٹھانے کا حوصلہ نہ کر سکے تھے

اب کلم کھلا حکومت کے خلاف شورشیں بپاکرنے لگے۔ تاریخ شاہد ہے کہ مسلمانوں نے کبھی غیر مسلم سے شکست نہیں کھائی۔ شروع سے آج تک بڑی سے بڑی قوت ان کے روبرو اگر پارہ پارہ ہو گئی لیکن جب بھی ناتفاقی و خود غرضی نے اس قوم میں جنم لیا تو معمولی سی طاقت بھی ان کی بڑی سے بڑی قوت کو زیر کرنے کے لیے کافی ہوئی۔ مفتہا سے نظر تک چھلیے ہوئے لشکر مسلمانوں کی ایک دستہ فوج کو پیچھے ہٹلئے پر مجبور نہ کر سکے لیکن اپنی باہمی آوریزش کے سب ان کی مضبوط سلطنتیں محض چند نفوس کے ہاتھوں سرنگوں ہو گئیں اور حالات کا مشاہدہ یہ عیاں کر دیتا تھا کہ یہ سب مذہب سے دُوری و نا اتفاقی کا سبب ہے۔ چنانچہ اس وقت بھی انھی اسباب کی بدولت غیر مسلمین میں جرأت پیدا ہوئی اور سب سے پہلے مرہٹوں نے شہنشاہ دہليٰ کو مالوہ، اڑلیسہ اور گجرات کے علاقے چھوڑ دینے پر مجبور کیا۔ اس کے ساتھ ہی پنجاب میں سکھوں نے اپنے ان اسلام دشمن جذبات کا اظہار کرنا شروع کر دیا جن کو ظاہر کرنے کی جسارت وہ آج تک نہ کر سکے تھے مگر اب محض مسلمانوں کی کمزوریوں کے سبب وہ کھلے عام بغض و عناد اور نفرت کا منظاہرہ کرنے لگے۔ اس کے لیے انہوں نے دستور کے مطابق لوٹ مار اور ظلم و تشدد شروع کیے۔ اس وقت ہزاروں مسلمانوں کو بلا قصور شہید کیا گیا۔ ہر جگہ ہر گلی کوچے میں انھیں فیلیں ورسوا کیا جاتا۔ مسجدوں میں اذان دینے کی اجازت نہ تھی تذمیر گاؤں کی شدید حمانت۔ غرضیکہ اس وقت کوئی ظلم بھی باقی نہ تھا جو روانہ رکھا گیا ہو۔ اگرچہ ہی مظالم آئندہ وجہ جہاد بننے لیکن اس وقت حالات کے انسداد کے لیے مرکزی حکومت کوئی قدم نہ اٹھا سکتی تھی کیونکہ اس فتنہ و فساد کے سدیاب کے لیے جانے والی فوج بھی عالم کی طرح جذبہ جہاد سے عاری و ذاتی اغراض میں بیٹلا تھی، وہ صرف گھوڑے پالنے اور ہتھیار جمع کرتے تھے۔ ان کا مقصد بھی عوام سے جدائے تھا۔ عیش و عشرت میں اوقات گزاری اور دولت جمع کرنا ان کا محبوب مشغله تھا۔ ہی وجہ تھی کہ وہ اگر حکم شاہی سے مجبور ہو کر جاتے بھی تو تمیل حکم میں فرقہ بندی و بیانی کشمکش مانع رہتی۔ اور انھیں مزید نقصان الٹھا کر پیچھے ہٹانا پڑتا تھا۔ مرکزی حکومت کی کمزوری کے سبب مسلمانوں کی اقتصادی حالت بھی متاثر ہوئے بغیر نہ رہی۔ ملک میں عدم امن کے باعث تجارتی سفر بند ہو گئے۔ تجارت کی غرض سے لے جانیوالے

مال سرراہ لوٹے جانے لگے اور جو تاجر مدافعت کرتے موت کے گھاٹ آثار دیئے جاتے۔ ان حادثات کے نتیجہ میں تجارتی لین دین ختم اور صنعتیں بند ہو گئیں۔ اس کا اثر عوام کی خوشحالی پر ناگزیر تھا۔ غریبوں کی حالت انتہائی خراب ہوتی جا رہی تھی۔ خوشحال گھرانے تو دولت کے زور پر حالات کا مقابلہ کر بھی لیتے تھے مگر غریبوں کی زندگی موت سے بدتر تھی، بھوک افلاؤں نے انھیں زندہ درگور کر دیا تھا۔ شکم پروری کے لیے وہ ہر کام کر گزرتے۔ غیرت و خودداری کا گلاں گھونٹ کریا پ اور بھائی خود ہی بہن اور بیٹیوں کے سودے کرنے لگے۔ اس سیاسی و اقتصادی زوال کے ساتھ ہی مسلمان جو مذہبی اعتبار سے پہلے ہی پست تھے اب قبرِ مذلت میں گر گئے۔ اس سے قبل بھی بہت کم لوگ ایسے تھے جو صحیح طور پر مذہب سے واقف تھے مگر اس دور میں تو ہندو اور مسلم میں کوئی فرق باقی نہیں رہا تھا۔ مسلمانوں میں اکثریت ان کی تھی جنہوں نے ہندو مذہب چھوڑ کر اسلام کے دامن میں پناہ تو ملی تھی مگر ان کی روحلانی حالت میں کوئی انقلاب نہیں آیا تھا۔ ذہنی طور پر وہ بدستور حسب سابق تھے۔ اگرچہ اسلام کی یہ خاصیت ہے کہ اس کی تعلیم دلوں کو پھیر کر خیالات کو بدل دیتی ہے۔ بڑے بڑے سنگدلوں اور اسلام کے مخالفین کو اسلام کی تعلیم نے بدل کر رکھ دیا مگر یہ انقلاب اصل تعلیم سے احتیت کے بعد ہی بپا ہوتا ہے اور مسلمانان ہندوؤں سے محروم تھے۔ اس لیے باوجود تبدیلی مذہب کے ان میں کوئی تبدیلی نہیں ہوئی تھی۔ وہ صرف برائے نام مسلمان تھے۔ اسلام سے قبل وہ مندرجہ میں ایجادہ مورثیوں کے روپ و سجدہ ریز ہوتے تھے تو اب قبروں پر ما تھا شکنے یا مسلمان پیروں سے اپنی مشکلات کا حل طلب کرتے۔ بیماروں کے لیے حکیم، ڈاکٹروں سے زیادہ توبیہ گذروں اور پیر فقیروں کی تلاش ہوتی۔ خوش اعتماد ہندو بوگیوں کے اور مسلمان پیروں کے پاس جا کر درد بیان کرتے اور وہ کسی کاغذ پر چند لکھریں لکھنے کر کے تھوڑی دیر کے لیے انھیں تمام تفکرات سے بے نیاز کر دیتے۔ ہندو رام تک پہنچنے کے لیے جوگی کو اور مسلمان خدا تک رسائی کے لیے پیروں کو ضروری خیال کرتے تھے۔ ان کے خیال میں خالق اور مخلوق کے درمیان ان کا وجود نہایت اہم تھا۔ اس سہارے کے بغیر وہ مالک حقیقی تک نہیں پہنچ سکتے تھے۔ رسماں بھی ہندو اور مسلمانوں کی تقریباً ایک ہی

جیسی تھیں۔ ہندوؤں میں اگر نکاح بیوگاں گناہ تھا تو مسلمان بھی اس سے پچھے نہ تھے۔ ان میں بھی اسلامی تعلیمات کو فراموش کر کے اب عقد ثانی عورتوں کے لیے قابل ملامت سمجھا جانے لگا۔ اسلام کی زو سے ڈرنے کے قابل صرف خدا کی ذات ہے مگر اس صدی میں بھوت پریت کا خوف اور آسیب کا درجہ اس درجہ تھا کہ مسلمانوں کی روحانی زندگی کا سکون ختم ہو چکا تھا۔ اسلام نے سادگی پر انتہائی زود دیا ہے۔ پیدائش سے لے کر موت اور تہذیب و تکفین تک کے تمام امور نہایت سادہ طریقہ پر انجام دینے کا حکم ہے اور رسول کریم صلی اللہ علیہ وسلم کا اسوہ حسنہ ان احکامات کی صحیح تفسیر ہے مگر مسلمان سب کو فراموش کر کے غیر مسلمین کی تقلید میں اب ان رسوم کو اختیار کرنے پر فخر کرتے تھے جیسیں دینی و دنیاوی بھلائی کے باعث اسلام نے شدت سے روکا ہے۔ مثلاً پیدائش یا شادی کے موقع پر فضول رسوم کی ادائیگی، مرنے کے بعد دسویں اور چالیسویں پر کھانا تقسیم کرتا یا دعوتوں کا انتظام و فضول خرچی۔ اسلام میں ان کی ٹھائیت صرف مساوات قائم کرنے کے لیے ہے تاکہ فضول موقعاً سے دولت بچا کر ضرورت مندوں کی نذر کی جاسکے لیکن شریعت کے اس نکتہ کو فراموش کر کے مسلمانان ہند نے مقامی اثرات کے باعث اب خلاف شرع رسوم کو اختیار کیا تھا۔ یہ تمام رسماں ان میں نئی نہ تھیں بلکہ بہائیگر کے زمانہ کی تاریخ سے اندازہ ہوتا ہے کہ یہاں کے مسلمانوں میں ابتداء ہی سے غیر اسلامی باتیں راجح تھیں۔ وہ عربوں کی ماندر سادگی و سچائی کا مرقع نہ تھے۔

اس وقت مسلمانان ہند کے لیے اسلامی تعلیم کے ذمہ دار دو فرقے تھے، علماء اور مشائخ۔ علماء ظاہری رسم و رواج اور روزمرہ زندگی میں عام مذہبی عقائد کے محافظ تھے اور مشائخ یا، بالفاظ دیگر، صوفی حضرات مسلمان کے خیال میں باطنی مقاصد کے علمدار تصور کیے جاتے تھے۔ تمام ہند میں مذہبی تعلیم اور اسلامی عمل کی تلقین ان ہی دو گروہ کا کام تھی مگر وہ قرآن کے دیئے ہوئے درس کو فراموش کر چکے تھے۔ شاید کسی زمانہ میں وہ صحیح راستہ پر گامزن رہے ہوں مگر اس صدی کے علماء و مشائخ بھی صراطِ مستقیم سے ہٹ چکے تھے۔ وہ عالم دین کھلاتے تھے مگر اسلام سے بے خبر دین سے بے بہرہ تھے۔ وہ قرآن

کے درس و معنی پر غور کرنے کے بجائے الفاظ کی صرف و تجویز کو منظر رکھ کر بحث میں الجھتے تھے۔ مذہب سے نا آشنائی کے سبب وہ مسلمانوں کی علی زندگی سے ناواقف اور ضروریاً زندگی سے بے خبر تھے اس یہ علی زندگی کی الجھنوں اور مشکلات کو دین کی روشنی میں حل کرنے کے اہل نہ تھے۔ البتہ یونانی علم انھیں از بر تھے۔ اس کی صرف و تجویز اور معنی میں غرق وہ اسی کو مکمل علم تصور کرتے تھے لہذا ذہن و دہن کی تمام قوت مخفی دلیل بازیوں و قیاس آرائیوں کی نذر کر دیتے اور لب و دہن کی خدمت انھیں زندگی کے مسائل سے واقف نہ ہونے دیتی تھی۔ دوسرا جانب یہ چیز ہوا م کے ذہنوں سے بالاتر تھی۔ اسی یہ یہ خیال عام تھا کہ مذہب صرف رسوم و قواعد کا نام ہے اس کا عقل سے کوئی تعلق نہیں۔ انہم یہ ہوا کہ علماء و مشائخ ملت سے کہتے۔ چلے گئے مگر قوم جو دل سے انھیں پاپنا رہنا تسلیم کر چکی تھی۔ ان کے نقش قدم پر چلنے فرض سمجھتی تھی اور علماء جو قرآن و حدیث کے مطابق راہ نکالنے کے لائق نہ تھے، انھیں غلط راستہ پر لے آئے، اس طرح مذہب کا رہا سہما بھرم بھی ختم ہو گیا۔

علماء و مشائخ کے علاوہ لوگ فقیہوں سے بھی متاثر تھے مگر انھیں بھی اسلام کے حقیقی مرثیموں سے آگاہی نہ تھی۔ اس وقت نیم عالم محفوظ اس یہے عالم بن گھیرہ تھے کہ وہ علم دین کو اپنا کر دُنیاوی عوت و دولت حاصل کرنے کے خواہاں تھے۔ پونکر ان کا مقصد بھی کسی زر تھا اس یہے وہ بھی امراء و رؤساؤں کی خوشامد کر کے مذہب کو ذیل کرنے لگے اگرچہ اس وقت علماء سے زیادہ ان کا علم مشہور تھا لیکن ان کے خیال میں تصوف کوئی چیز نہ تھی بلکہ وہ حاضرات و کرامات اور شعبدہ بازی سے دوسروں کو متاثر کرتے تھے اور ہوا م نے بھی اب حرف نذر و نیاز اور تیونیز گندوں کو اسلام سمجھ لیا تھا۔ ان کے دلوں سے خدا کا خوف ختم ہو چکا تھا۔ ان کے خیال میں خدا اس قوت کا نام تھا جو ماضی میں مسلمانوں کو فتوحات عطا کرتی تھی اور اب اس کا تذکرہ محفوظ کتابوں تک محدود تھا۔ کسی بھی علم کا حصول ان کے لیے ضروری نہ تھا۔ علم حاصل کرنا ان کے خیال میں صرف علماء و مشائخ کا کام تھا۔ تاریخ سے واقعیت ہو ہر قوم کے لیے ضروری چیز ہے ان کے لیے فضول سی بات تھی۔

لہذا اپنی سے بے خبر اور حال سے بے پرواہ مستقبل کے تمام اندیشیوں سے بے نیاز برائیوں میں اس بڑی طرح ملوث تھے کہ حرام و حلال کا فرق بھی فراموش کر جکے تھے۔ شراب علانیہ پی جاتی۔ صاحب حشم حضرات نے بلند عمارتِ محض شراب و شباب کی محفلیں جانے کے لیے تعمیر کرائی تھیں۔ برے افعال کا ارتکاب آزادانہ کرتے۔ جرم کی نزاکت کو پوری دی جاتی مگر طاقتور ہر سزا سے مستثنی تھے۔ ان کی خطاؤں سے حشم پوشی کی جاتی۔ اعلیٰ غذا اور تحسین عورت ہر مرد کا شوق تھی مگر انھیں کوئی فعل بد سے روکنے والا نہ تھا کیونکہ سب کے اخلاق سوچکے تھے۔ وہ علم سے دوری اور تن آسانی کا شکار ہو کر بڑی طرح پست و فیل ہو گئے تھے۔ وہ مذہب کو اس درجہ فراموش کر جکے تھے کہ شب برات پر تو دل کھوں کر دولت لٹاتے مگر اصل حقدار کے لیے ایک پانی بھی خرچ کرنا بار محسوس کرتے۔ دیواری میں وہ اس درجہ پھنس چکے تھے کہ انھیں نماز کی ادائیگی کا دھیان ہی نہ رہتا تھا۔ طازمت پیشہ لوگ تو صوم و صلوٰۃ کو بالکل ہی ترک کر جکے تھے اور زکوٰۃ دینا فضول سی۔ یات تھی۔ غرض کہ مذہب خرافات کا مجموعہ بن چکا تھا۔ باہمی بحدودی اخوت، ایثار و جانشاری اور اتفاق جو کبھی مسلمانوں کی شان تھے اب ان کی زندگی سے حرف قاطط کی مانند مٹ چکے تھے۔

تاریخ شاہد ہے کہ مذہب سے دوری کا شکار ہو کر یہ قوم پست و فیل بھی ہوئی اور ناکام بھی۔ مسلمانوں کی اقتصادی، سماجی اور معاشرتی بحران اور دنیاوی تمام مشکلات کا سبب صرف مذہب سے دوری اور دینِ اسلام سے بے پرواہی رہا ہے لیکن یہ بھی خدا تعالیٰ کی خاص عنایت ہے کہ جب یہ قوم پستی کی انتہا کو پہنچ جاتی ہے تو وہ اسی قوم میں ایسے افراد پیدا کر دیتا ہے جو مسلمانوں کی رہنمائی کر کے انھیں پھر صراطِ مستقیم پر لے آتے ہیں تو اس وقت جب مسلمانوں ہند اپنی تباہی کی حد تک پہنچ چکے تھے۔ ان کے اطوار سے پیرو و نصاریٰ شرما تے تھے۔ وہ اپنا راستہ بھٹک کر اس مقام پر پہنچ چکے تھے جہاں دُور دُور بھی منزل کا نشان نہ تھا۔ ان حالات میں کسی مردِ مُون کی ضرورت تھی جو انھیں پھر صحیح مذہب سے روشناس کر کے اخوت و اطاعت کی تلقین کرتا۔ جو عوام کو ان

کی گری ہوئی حالت کا احساس دلا کر انھیں ان کے صحیح مقام سے آگاہ کرتا جو امراء و رہساں کے عیب بجا کر انھیں ان کی ذمہ داریوں کا احساس دلاتا۔

مسلمانوں کی زبول حالي زبان حال سے بیداری کا پیغام دے رہی تھی اور حالات کا تقاضا بھی بھی تھا کہ انھیں غفلت سے جگایا جائے۔ ان میں زندگی کی نئی رویہ پھوپھو دی جائے۔ ان کے سرد احساسات کو مذہب کی حرارت سے گرمایا جائے تاکہ ان کی تمام مشکلات حل ہو جائیں اور جس روشن کو وہ چھوڑ چکے تھے اسے اختیار کر کے پھر ترقی کی راہ پر گامزناں ہوں مگر اس کے لیے انھیں چھبھوڑ دینے کی ضرورت تھی۔ اور یہ خدمت قوم پر ایک زبردست احسان تھی جسے شاہ ولی اللہؒ نے انجام دیا۔ انہوں نے مسلمانوں کے حالات کا بظیر فائز مطالعہ کیا اور ان کی خرابیوں کے سدیاب کے لیے علم و فراست سے عمل اور سلسل قلمی جھاؤ کیا۔

شاہ ولی اللہؒ کا شجرہ نسب حضرت عمر فاروقؓ سے ملتا ہے۔ تاریخ پیدائش مختلف مؤذین نے مختلف بتائی ہے مگر سب سے مستند تاریخ جس پر کئی تاریخ دان متفق ہیں ہے بتائی جاتی ہے۔

آپ کا اصل نام قطب الدین رکھا گیا مگر آپ شاہ ولی اللہؒ کے نام سے مشہور ہوئے۔ آپ کے والد بزرگوار شاہ عبدالرحیم نے آپ کو قرآن اور حدیث کی مکمل تعلیم دی۔ اس لیے آپ نے دہی طریقہ اختیار کیا۔ جب آپ سن گیوں کو پہنچے تو ہندوستان پر یہ پرآشوب دور سے گزر رہا تھا۔ وہاں کے باشندوں کی حالت جانوروں سے بدتر تھی جن کا کام محض شکم پروری اور افواش نسل تھا، لیکن افسوسناک حال مسلمانوں کا تھا جو ایک مرتبہ پھر زمانہ جاہلیت کے لوگوں کی طرح خود غرض، کینہ پرور اور بے دین بن گئے تھے۔ ان کی زندگی بھی عام لوگوں سے مختلف تھی، نسلکی ملک ملک جہنم کا نمونہ بن گیا تھا۔ نہ امن باقی تھا نہ امن پسندوں کی قدر و منزلت۔ خصوصاً دارالسلطنت میں رہنے والوں کی حالت ناگفتہ تھی۔ ہر وقت حملوں کا خطرہ اور گٹھے یہے جانے کا خوف لاحق تھا۔ غیر محفوظ ہونے کا یہ عالم تھا کہ فوجیوں کی ٹولیاں جب چاہتیں گرد و فواح کے علاقوں کو گٹھ لیتی تھیں۔ ہر وقت ہر جگہ ان کی آمد متوقع تھی۔

ایسے میں خود و نوش کی اشیاء ناقابل برداشت حد تک مہنگی ہو جاتی تھیں، اس کا اثر صاحبِ ثروت افراد پر تو معمولی سا ہی ہوتا تھا مگر غریب طبقہ میں فاقوں تک کی نوبت آجاتی اور حرام و حلال کے فرق سے ناواقف غریب و نادار لوگ اہل دعیال کی بھوک مٹانے کے لیے ہر جائز و ناجائز طریقہ اختیار کرتے تھے۔ اس سے معاشرہ میں متعدد بذریعی اور بدائمی پیدا ہوتی ہے۔

اس وقت یہ اندازہ کر لینا دشوار نہ تھا کہ ہندوستان کا زوال قریب تر ہے۔ درد مند حضرت مرکزی حکومت کی حالت اور مسلمانان ہند کی بے بسی بڑے تشویشناک انداز میں دیکھ رہے تھے مگر شاہ ولی اللہ^ع مسلمانوں سے بے پناہ ہمدردی اور حالات کو دیکھ کر تشویش محسوس کرنے کے باوجود صورتِ حال سے مایوس نہ تھے۔ آپ جانتے تھے کہ پرشیان ہونا مشکلات کا حل نہیں ہے۔ غم کا علاج غم سے نہیں عقل سے کیا جاتا ہے۔ اگر ہر شخص حالات کے سامنے ہتھیار وال کر غض پریشان ہونے لگے تو دنیا سے بُرانی کا خاتمہ کوئی بھی نہ کر سکے۔ جب کہ اسلام کا مقصد دنیا میں صالح نظام قائم کرنا اور اس سے پہلے ہر فرد کو عمل صالح کی تلقین کر کے اسے صراطِ مستقیم پر لانا ہے۔ شاہ ولی اللہ^ع جانتے تھے کہ یہ مشکل ترین امر ہے۔

اس وقت مسلمان روایات و رسوم میں اس درجہ الچھکے تھے کہ حق بات سُن تو سکتے تھے مگر اس پر عمل پیرا ہونا بڑا مشکل تھا۔ ان کی حالت لیام جہالت کے لوگوں سے بہتر نہ تھی۔ شاہ ولی اللہ^ع نے اندازہ کر لیا تھا کہ انھیں راہ راست پر لانے کے لیے ان کے سامنے رسول کریم صلی اللہ علیہ وسلم کا اسوہ حسنہ اور قرآنی تعلیم عام کرنا ضروری ہے۔ اس وقت وہ ان کی گرفتی ہوئی حالت دیکھ کر انھیں حالات کا دلیری سے مقابله کرنے کی تلقین فرماتے۔ ان کی مشکلات پر انھیں قرآن کے حوالے اور تاریخوں سے مثالیں دے کر ہت و استقلال کی ہدایت کرتے۔ اس کا اثر یہ ہوا کہ مسلمانوں کا تعلیم یا فتح طبقہ جو خود تاریخ و مذہب کو بہت حد تک بھول گیا تھا، ایک بار پھر اپنے بارے میں سوچنے لگا لیکن عوام کی حالت بدستور تھی۔ ان کی اصلاح کے لیے مذہبی علم ضروری تھا۔ یہی وہ چیز تھی جسے وہ عام کر کے مسلمانوں کے خیالات میں انقلاب بپا کر سکتے تھے۔ اگرچہ شاہ ولی اللہ^ع قرآن و حدیث کا علم حاصل کرچکے

تھے لیکن ہنوز علم حاصل کرنے کی تمنا تھی لہذا اس تمنا کی تکمیل اور سیر جہاز اور عج کیلے آپ نے ہندستان سے عرب تک کا سفر کیا۔ اگرچہ اس زمانہ میں بھری سفر برائے کھنڈن اور مشکل امر تھا مگر تشنگی علم بخانے کی آنزو نے ہر خطرہ سے بے نیاز کر دیا تھا۔ اس دوران بھی آپ کو مسلمانوں پہنڈ کا خیال دامن گیر رہا۔

آخر دو برس کے قلیل عرصہ میں دو مرتبہ فلسطینہ حج ادا کر کے علمائے دین کے سبب فیض کے بعد آپ ۳۲ سالہ میں ہندوستان والپس آئے اور آتے ہی درس و تدریس کا کام شروع کر دیا لیکن انداز تدریس بالکل اچھوتا اور جدا گانہ تھا۔ آپ نے پرانا طریقہ ترک کر کے بنٹے انداز میں یہ کام شروع کیا۔ آپ کی تعلیم ہمہ گیر تھی۔

آپ صرف معلم ہی نہیں بلکہ مجاہد، مصنف، مصلح، مفکر اور نقاد بھی تھے۔ جیسے کہ اسلام نے زندگی کے ہر شعبہ میں مسلمان کی رہنمائی کی ہے اسی کے تحت آپ نے بھی مسلمانوں کے ہر شعبہ ہامئے حیات پر توجہ دی اور فرمب کے دینے ہوئے اس سبق کو دہرا دیا۔ جس نے انہیں میں انقلاب پیدا کر کے اسے بام عودج پر پہنچایا تھا۔ آپ نے خود پڑھانے کے بجائے مسلمانوں کے لیے ہر فن کے استاذ مقرر کیے جنہوں نے ان کی رہنمائی کی۔ اس وقت شاہ ولی الترقیہ حدیوں کا علم دینے اور لکھنے کا کام کرتے تھے۔

یہ وہ دور تھا جب مسلمان سیاسی، اقتصادی، مذہبی اور معاشرتی مشکلات کا شکار اور بڑی تیزی سے پستی کی جانب گر رہے تھے۔ ان کی اس حالت کو دیکھ کر ایک عام نظر رکھنے والا انسان بھی مستقبل کے خطرات کا بخوبی اندازہ کر سکتا تھا تو شاہ ولی اللہ جو حقیقت میں با ریک بین و حساس دل رکھنے والے انسان تھے وہ کیسے نہ آگاہ ہو جاتے۔ انہوں نے حالات کا مشاہدہ کیا اور مسلمانوں کو اندر وہی وہی وہی خطرات سے آگاہ کر دینا ضروری سمجھا۔ وہ جانتے تھے کہ جن اسباب کے سبب مسلمانوں کو زوال کا سامنا اور دین کا انحطاط ہوا ہے۔ وہ ان کے اپنے پیدا کردہ ہیں لیکن مسلمان ان وجوہات کو سمجھنے سے قاصر ہیں جن کی بُدلت اپنی عظمت و برتری کھو رہے ہیں۔ ان کے خیال میں ان حالات کی روک تھام فوری طور پر ضروری تھی۔ مسلمانوں کو ان کی خطاؤں سے آگاہ کر کے ان کی اصلاح ناگزیر تھی۔ اس لیے

آپ نے جہاد قلم کی ابتداء کی اور تدریس دین کے ساتھ ہی سلسلہ تصنیف و تالیف کا بھی آغاز کر دیا۔ حجۃ اللہ البالغۃ، بدرو بازغہ، فیوض الحمیں اور ازالۃ الخفاید وغیرہ ان کی مشہور کتابیں ہیں۔ ان کتب کا رنگ جدا گاہ ہے۔ عربی میں جس قدر بھی کتابیں تصنیف کی ہیں ان میں زیادہ تر رسول اللہ کے انداز لفتگو کا رنگ اور قرآنی طرزِ تکلم کا اثر غالب نظر آتا ہے۔

نادر شاہ کے حملہ کے بعد مسلمانوں ہند کی حالت بالکل ہی تباہ ہو گئی تھی۔ اس وقت شاہ ولی اللہؐ کو حجاز سے واپس آئے ہوئے صرف چار سال کا عرصہ گزارا تھا۔ اب تک اگرچہ درس و تدریس کا کام باقاعدہ و بہترین طریقہ پر ہو رہا تھا۔ مگر نادر شاہ کے حملہ اور مسلمانوں کی زبوبی حالی نے اسے مزید استحکام بخشنا۔ جب فتح افواج دہلی میں ٹوٹ مار کر رہی تھیں تو عزت و ناموس کی حفاظت کے لیے شرفاد دہلی ایسی زندگی پر خود کشی کرنے کو ترجیح دے رہے تھے شاہ صاحبؒ نے ان کو اس سے روکا۔ اس کے بعد وہ صبر و رضا کے ساتھ حالات کا مقابلہ کرنے کے لیے تیار ہو گئے۔

حملہ کے بعد مسلمانوں کی حالت مزید حالت خراب ہو گئی تھی۔ اس وقت سب سے زیادہ تباہ کرنے والی چیز ان کی نا امیدی تھی۔ وہ لوگ دنیا کی ہر قسم کی عزت و غوشی کے لیے امیدیں ختم کر چکے تھے۔ ان کا خیال تھا کہ اب کبھی بھی معاشرہ میں کوئی مقام حاصل نہیں کر سکیں گے۔ ان حالات میں شاہ ولی اللہؐ نے مسلمانوں کی زندگی کا تجذیب کر کے ان کی مشکلات کا سبب تلاش کیا تو انہوں نے اندازہ کیا کہ مسلمانوں کی روزمرہ زندگی قرآنی تعلیم کے قطعی خلاف ہو چکی ہے۔ عمل سے غفلت کے سبب وہ تباہ و بر باد ہو رہے ہیں اور مذہب سے دوری کے باعث ان پر نا امیدی طاری ہے۔ دنیاوی معمولی معمولی پریشانیاں انھیں ہر اسال کر دیتی ہیں مگر انھیں اپنی خامیوں کا احساس بھی نہ تھا۔ قبر پستی، پیروں کی پوچشا اور جادو ٹوں پر اعتقاد نے ان کے ایمان مزدود کر دیتے تھے۔ اب وہ اسلام کی روشنی سے ہٹ کر رشک و گناہ کی تاریکی کے باعث اپنی منزل کا راستہ بھول گئے تھے اور اب باوجود ڈھونے کے بھی کچھ سمجھائی نہیں دیتا تھا۔ غرض کہ مذہبی، اقتصادی سماجی طور پر مسلمان بر باد ہو چکے

تھے۔ انہی حالات کے تحت شاہ ولی اللہ^ح کو قوم کی اخلاقی و روحانی قیامت کو اپنی تھانیف میں بے نقاب کر دینے کی ضرورت پیش آئی۔

ان حالات کے سد باب کے لیے قرآن کی تعلیم عام کرنی ضروری تھی۔ اس وقت مسلمان ہند کی زبان فارسی تھی اس لیے انہوں نے قرآن مجید کا فارسی ترجمہ کیا۔ اور اس کا نام ”فتح الرحمن“ رکھا۔ اس میں ترجمہ بعد تشریع تھا۔

علاوہ ایں اسلامی انداز فکر پیدا کرنے کے لیے انہوں نے ہر طبقہ علماء، ججو نشیون، پیرزادوں، ارباب صنعت و حرف، افسران، فوجیوں اور عوام کے لیے دعویٰ پیغام دیئے جن کا مقصد سیاسی، دینی و معاشرتی برائیوں کا سد باب تھا۔ ان میں بتایا تھا کہ دین جروں میں مقید ہو کر بیٹھنے یا محض اپنی ذات کو آرام دینے کا نام نہیں بلکہ اسلام کا مقصد اخوت و جان ثماری اور اشاعت علم ہے اور ہبھی وہ چیزوں ہیں جن کی بدولت دنیا میں صالح نفاذ قائم ہو سکتا ہے۔ انہی کی بدولت قرون اولیٰ کے مسلمانوں نے قلیل مدت میں ہیرت انگریز ترقی کی تھی اور ان ہی چیزوں کو نظر انداز کر کے آج مسلمان پست ہو رہے ہیں۔ آپ نے یہ خیالات عام کیے اور ہر فرد کی خدمت کی۔

ابھی تک ان کا اور ان کے ہم عصر بزرگوں کا دائرہ عمل محض تدریسِ حدیث تک ہی محدود تھا۔ مگر حالات قوم کی اصلاح کے متقاضی تھے۔ لہذا جن خامیوں کے سبب قوم تحریک میں گرچکی تھی۔ شاہ ولی اللہ نے انہیں بدف ملامت بنانا مژروع کیا۔ حکومت بدولت غیر ضروری مصارف پر خرچ کر رہی تھی وہ آپ کی محبت قوم و مذہب طبع پر گراں گزرتی۔ آپ کا خیال تھا کہ وہ طبقے جو بغیر کسی خدمت کے حکومت سے وظائف لیتے ہیں وہ نہ صرف یہ کہ خود ہی تن آسانی کا شکار ہو کر خراب ہوتے ہیں بلکہ حکومت کی یہ بخشش آمدنی کے ذرائع مسدود کر دینے کے علاوہ بھی قوم کی انتصادیات پر بارہے۔ آپ نے اس کے خلاف احتجاج کیا۔ نیز یہ کہ فوج کی تنظیم بڑی ناقص تھی آپ نے اس پر نکتہ چینی کی اور حکومت کو احساس دلایا کہ از سرخوں اسے منظم کرنے کی ضرورت ہے۔ کیونکہ فوج اگر مضبوط ہو تو قوم کا سہارا اور ملک کی محافظت ہوتی ہے۔

اس کے علاوہ اس دور میں عوام کی حالت بدترین تھی اس لیے آپ نے عوام کے سیکی و معاشرتی حقوق کا مطالیہ کیا۔ دولت کو ایک مرکز پرجمع کرنے کے خلاف احتجاج کر کے آپ نے غیر سماجی عناصر اور تحریب پسندوں کو نہیں کردینے کا مشورہ دیا۔ کیونکہ اسی طرح اقتصادی اعتبار سے خوشحالی لانا ممکن تھا۔ غرض کہ آپ نے مسلمانوں کی مذہبی، سیاسی، معاشرتی اور اقتصادی زندگی کے ہر پہلو پر نظر رکھ کر ان کی اصلاح کی۔

اُس وقت ہندوستان جس دور سے گزر رہا تھا اور مسلمان جن حالات سے دوچار تھے انھیں پڑھ کر اندازہ ہوتا ہے کہ اگر شاہ ولی اللہؐ اور ان کے ہم صدر دیگر علماء فوری طور پر توجہ نہ دیتے تو ہندوستان سے اسلام ختم ہو چکا ہوتا۔ مگر علم حدیث کی ترویج اور ان میں قرآنی تعلیم عام کرنا شاہ ولی اللہؐ کا زبردست کارنامہ ہے۔

آپ کی ذات بڑی خوبیوں کا مجموعہ تھی۔ بارھویں صدی ہجری میں دینی، معاشرتی، اقتصادی اور سماجی زوال اور مسلمانوں کی بے بی کے مشاہدے کے بعد نشأۃ ثانیہ کے لیے وہ لاٹھر علی مرتب کرنا جس نے مسلمانوں کو تباہی و بربادی سے بچایا آپ ہی کا کام تھا۔

یہ آپ ہی کے قلمی جہاد کا اثر تھا کہ مذہب کے تحفظ کے لیے ان ہی مسلمانوں میں جماعت پیدا ہو گئی جو خود مذہب سے دور ہو چکے تھے اور پھر اسی جماعت نے ہر قیمت پر دین کی حفاظت کی اور وہ مشعل روشن کی جو مسلمانوں کی راہوں کو آج تک منور کر رہی ہے۔

ملفوظات مولانا عبید اللہ سندهی

ترتیب و تدوین ۲۔ پروفیسر محمد سرور

جلد طبع ہو کر آرہی ہے !

ملنے کا پتہ

سنده ساگر اسٹیڈیمی، پوک مینار - لاہور